

श्रीपञ्चमुखिवीरहनूमत्कवचम्



(सुदर्शनसंहितातः ।)

अस्य श्रीपञ्चमुखिवीरहनूमत्कवचस्तोत्रमहामन्त्रस्य
ब्रह्मा ऋषिः । गायत्री छन्दः ।

पञ्चमुख्यन्तर्गतः श्रीरामरूपी परमात्मा देवता ।

रां बीजम् । मं शक्तिः । चन्द्र इति कीलकम् ।

पञ्चमुख्यन्तर्गत श्रीरामरूपिपरमात्मप्रसादसिद्ध्यर्थं
मम सर्वाभीष्टसिद्ध्यर्थं जपे विनियोगः ।

रां अङ्गुष्ठाभ्यां नमः ।

रीं तर्जनीभ्यां नमः ।

रूं मध्यमाभ्यां नमः ।

रैं अनामिकाभ्यां नमः ।

रौं कनिष्ठिकाभ्यां नमः ।

रः करतलकरपृष्ठाभ्यां नमः ।

रां हृदयाय नमः ।

रीं शिरसे स्वाहा ।

रूं शिखायै वषट् ।

रैं कवचाय हुम् ।

रौं नेत्राभ्यां वौषट् ।

रः अस्त्राय फट् । भूर्भुवस्सुवरोम् ॥

(इति दिग्बन्धः)

अथ ध्यानम्

वन्दे वानरनारसिंहखगराङ्गोडाश्वक्क्रान्वितं

दिव्यालङ्करणं त्रिपञ्चनयनं देदीप्यमानं रुचा ।

हस्ताब्जैरसिखेटपुस्तकसुधाकुम्भाङ्कुशादीन् हलान्

खद्वाङ्गं फणिभूरुहं दशभुजं सर्वारिदर्पापहम् ॥
 ईश्वर उवाच
 अथ ध्यानं प्रवक्ष्यामि शृणु सर्वाङ्गसुन्दरि ।
 यत्कृतं देवदेवेशि ध्यानं हनुमतः परम् ॥ १ ॥
 पञ्चवक्त्रं महाभीमं त्रिपञ्चनयनैर्युतम् ।
 बाहुभिर्दशभिर्युक्तं सर्वकामार्थसिद्धिदम् ॥ २ ॥
 पूर्वं तु वानरं वक्त्रं कोटिसूर्यसमप्रभम् ।
 दंष्ट्राकरालवदनं भ्रुकुटीकुटिलेक्षणम् ॥ ३ ॥
 अन्यत्तु दक्षिणं वक्त्रं नारसिंहं महाद्भुतम् ।
 अत्युग्रतेजोज्वलितं भीषणं भयनाशनम् ॥ ४ ॥
 पश्चिमं गारुडं वक्त्रं वज्रकुण्डं महाबलम् ।
 सर्वनागप्रशमनं विषभूतादिकृन्तनम् ॥ ५ ॥
 उत्तरं सौकरं वक्त्रं कृष्णं दीप्तं महोज्ज्वलम् ।
 पातालसिद्धिवेतालज्वररोगादिकृन्तनम् ॥ ६ ॥
 ऊर्ध्वं हयाननं घोरं दानवान्तकरं परम् ।
 एतत्पञ्चमुखं तस्य ध्यायतामभयङ्करम् ॥
 खद्गं त्रिशूलं खद्वाङ्गं पाशाङ्कुशसुपर्वतम् ।
 मुष्टिद्रुमगदाभिन्दिपालज्ञानेन संयुतम् ॥ ८ ॥
 एतान्यायुधजालानि धारयन्तं यजामहे ।
 प्रेतासनोपविष्टं तु सर्वाभरणभूषितम् ॥ ९ ॥
 दिव्यमालाम्बरधरं दिव्यगन्धानुलेपनम् ।
 सर्वाश्चर्यमयं देवमनन्तं विश्वतोमुखम् ॥ १० ॥
 पञ्चास्यमच्युतमनेकविचित्रवीर्यं
 श्रीशङ्खचक्ररमणीयभुजाग्रदेशम् ।
 पीताम्बरं मकुटकुण्डलनूपुराङ्गं
 उद्योतितं कपिवरं हृदि भावयामि ॥ ११ ॥
 मर्कटेश महोत्साह सर्वशोकविनाशक ।
 शत्रून् संहर मां रक्ष श्रियं दापय मे प्रभो ॥ १२ ॥

हरिमर्कटमर्कटमन्त्रमिमं परिलिख्यति लिख्यति भूमितले ।
यदि नश्यति नश्यति शत्रुकुलं यदि मुञ्चति मुञ्चति वामकरः ॥ १३ ॥

इति ध्यानम्

श्रीपञ्चमुखहनूमत्कवचस्तोत्रमहामन्त्रपठनं करिष्ये

ॐ हरिमर्कटमहामर्कटाय ॐ वं वं वं वं वं वं फट् फे फे स्वाहा ।

ॐ हरिमर्कटमहामर्कटाय ॐ घं घं घं घं घं घं फट् फे फे स्वाहा ।

ॐ हरिमर्कटमहामर्कटाय ॐ खं खं खं खं खं खं फट् फे फे

मारणाय स्वाहा ।

ॐ हरिमर्कटमर्कटाय ॐ ठं ठं ठं ठं ठं ठं फट् फे फे

स्तम्भनाय स्वाहा ।

ॐ हरिमर्कटमर्कटाय ॐ ॐ ॐ ॐ ॐ ॐ ॐ फट् फे फे आकर्षणसत्वकाय स्वाहा ।

ॐ हरिमर्कटमर्कटमन्त्रमिदं

परिलिख्यति लिख्यति भूमितले ।

यदि नश्यति नश्यति वामकरे

परिमुञ्चति मुञ्चति शृङ्खलिका ।

ॐ नमो भगवते पञ्चवदनाय पूर्वे कपिमुखाय श्रीवीरहनूमते

ॐ टं टं टं टं टं टं

सकलशत्रुसंहाराय हुं फट् फे फे फे फे फे स्वाहा ।

ॐ नमो भगवते श्रीपञ्चवदनाय दक्षिणे

करालवदन श्रीनृसिंहमुखाय

श्रीवीरहनूमते ॐ हं हं हं हं हं हं सकल भूतप्रेतदमनाय

महाबलाय हुं फट् फे फे फे फे फे स्वाहा ।

ॐ नमो भगवते पञ्चवदनाय पश्चिमे गरुडमुखाय

श्रीवीरहनूमते ॐ मं मं मं मं मं मं महारुद्राय

सकलरोगविषपरिहाराय

हुं फट् फे फे फे फे फे स्वाहा ।

ॐ नमो भगवते पञ्चवदनाय उत्तरे आदिवराहमुखाय श्रीवीरहनूमते

ॐ लं लं लं लं लं लं लक्ष्मणप्राणदात्रे लङ्कापुरीदाहनाय

सकलसम्पत्कराय पुत्रपौत्राद्यभिवृद्धिकराय ॐ नमः स्वाहा ।

ॐ नमो भगवते पञ्चवदनाय ऊर्ध्वमुखस्थितहयग्रीवमुखाय

श्रीवीरहनूमते ॐ रूं रूं रूं रूं रूं रुं रुद्रमूर्तये सकललोकवशीकराय
वेदविद्यास्वरूपिणे । ॐ नमः स्वाहा ।
(इति मूलमन्त्रः । बीजमुद्राः प्रदर्शयेत्)

ॐ कं खं गं घं ङं चं छं जं झं जं टं ठं डं ढं णं
तं थं दं धं नं पं फं बं भं मं यं रं लं वं शं षं सं हं
ळं क्षं स्वाहा । इति दिग्बन्धः ।

ॐ नमो भगवते आज्ञनेयाय महाबलाय हुं फट् फे फे फे फे फे स्वाहा ।
ॐ नमो भगवते श्रीवीरहनूमते प्रबलपराक्रमाय आक्रान्तदिङ्मण्डलाय
शोभिताननाय धवलीकृतवज्रदेहाय जगच्चिन्तकाय रुद्रावताराय
लङ्कापुरीदाहनाय उदधिलङ्घनाय सेतुबन्धनाय दशकण्ठशिरःक्रान्ताय
सीताश्वसनाय अनन्तकोटिब्रह्माण्डनायकाय महाबलाय वायुपुत्राय
अञ्जनादेवीगर्भसम्भूताय श्रीरामलक्ष्मणानन्दकराय कपिसैन्यप्रियकराय
सुग्रीवसहायकारणकार्यसाधकाय पर्वतोत्पाटनाय कुमारब्रह्मचारिणे
गम्भीरशब्दोदयाय ॥

(श्रीरामचन्द्रदूताय आज्ञनेयाय वायुपुत्राय महाबलाय सीतादुःख-
निवारणाय लङ्कादहनकारणाय महाबलप्रचण्डाय कोलाहलसकल-
ब्रह्माण्डविश्वरूपाय सप्तसमुद्रनिरालम्बिताय पिङ्गलनयनाय
अमितविक्रमाय सूर्यबिम्बफलसेवनाय दृष्टिनिरालङ्कृताय
अङ्गदलक्ष्मणमहाकपिसैन्यप्राणनिर्वाहकाय दशकण्ठविध्वंसनाय
रामेशाय फल्गुनसखाय सीतासमेतरामचन्द्रप्रसादकाय स्वाहा ।)

ॐ ह्रीं क्लीं सर्वदुष्टग्रहनिवारणाय सर्वरोगज्वरोच्चाटनाय
शाकिनी-डाकिनीविध्वंसनाय ॐ ह्रीं क्लीं हुं फट् फे फे स्वाहा ।

ॐ नमो भगवते श्रीवीरहनूमते
सर्वभूतज्वरैकाहिक-द्व्याहिक-त्र्याहिक-चातुर्थिक-सन्ततविषमज्वर-
गुप्तज्वर-शीतज्वर-महेश्वरज्वर-वैष्णवज्वरादिसर्वज्वरान्
छिन्दि छिन्दि भिन्दि भिन्दि ।

यक्षराक्षसब्रह्मराक्षसभूतप्रेतपिशाचानुच्चाटयोच्चाटय ॥

ॐ श्रीं ह्रीं हुं फट् फे फे स्वाहा ।

ॐ नमो भगवते श्रीवीरहनूमते नमः ।

ॐ हां ह्रीं हूं ह्रौं हः । आह आह । असै असै एहि एहि

ॐ ॐ हों हों हुं हुं फट् फे फे स्वाहा ।

ॐ नमो भगवते पवनात्मजाय डाकिनी-शाकिनी-मोहिनीनिःशेष-
निरसनाय सर्वविषं निर्विषं कुरु कारय कारय हुं फट् फे फे स्वाहा ।

ॐ नमो भगवते श्रीवीरहनुमते

सिंहशरभ-शार्दूल-गण्डभेरुण्ड-पुरुषमृगाणां

ओशाति निरसनाय । ???

क्रमनिरसनक्रमणं कुरु । सर्वरोगान्निवारय निवारय आक्रोशय आक्रोशय

शत्रून्मादभयं छिन्दि छिन्दि । छादय छादय । मारय मारय ।

शोषय शोषय । मोहय मोहय । ज्वालय ज्वालय । प्रहारय प्रहारय ।

मम सर्वरोगान् छेदय छेदय । ॐ ह्रीं हुं फट् फे फे स्वाहा ।

ॐ नमो भगवते श्रीवीरहनुमते सर्वरोगदुष्टग्रहानुच्चाटय उच्चाटय

परबलानि क्षोभय क्षोभय ।

मम सर्वकार्याणि साधय साधय । शृङ्खलाबन्धनं मोक्षय मोक्षय ।

कारागृहादिभ्यो मोचय मोचय । शिरःशूल-कर्णशूलाक्षिशूल-कुक्षिशूल-

पार्श्वशूलादि महारोगान् निवारय निवारय । नागपाशानन्त-वासुकि-

तक्षक-कर्कोटक-कालगुलियकपद्म-महापद्म-कुमुदाचलचर-रात्रिचर-

दिवाचरादिसर्वविषं निर्विषं कुरु निर्विषं कुरु । सर्वरोगनिवारणं कुरु ।

सर्वराजसभामुखस्तम्भनं कुरु । स्त्रीजनस्तम्भनं कुरु स्तम्भनं कुरु ।

सर्वभयचोरभयाग्निभयप्रशमनं कुरु प्रशमनं कुरु ।

सर्वनरयन्त्र-परतन्त्र-परविद्यां छेदय छेदय । सन्त्रासय सन्त्रासय ।

मम सर्वविद्यां प्रकटय प्रकटय । पोषय पोषय ।

सर्वारिष्टं शमय शमय सर्वशत्रून् संहारय संहारय ।

सर्वरोगपिशाचबाधां निवारय निवारय ।

ॐ हां ह्रीं हूं हें फट् फे फे स्वाहा ।

ॐ नमो भगवते श्रीवीरहनुमते वरप्रसादकाय सर्वाभीष्टप्रदाय

सकलसम्पत्कराय महारक्षकाय ॐ जं जं जं जं जं जं

जगज्जीवनाय हुं फट् फे फे फे स्वाहा ।

य इदं कवचं नित्यं प्रपठेत् प्रयतो नरः ।

एकवारं पठेन्नित्यं सर्वशत्रुविनाशनम् ।

द्विवारं तु पठेन्नित्यं पुत्रपौत्रप्रवर्धनम् ॥

त्रिवारं यः पठेन्नित्यं सर्वसम्पत्करं शुभम् ।

चतुर्वारं पठेन्नित्यं सर्वरोगनिवारणम् ॥

पञ्चवारं पठेन्नित्यं सर्वशत्रुवशीकरम् ।

षड्वारं तु पठेन्नित्यं सर्वदेववशीकरम् ॥

सप्तवारं पठेन्नित्यं सर्वसौभाग्यदायकम् ।

अष्टवारं पठेन्नित्यमिष्टकामार्थसिद्धिदम् ॥

नववारं सप्तकेन सर्वराज्यवशीकरम् ।

दशवारं च प्रजपेत् त्रैलोक्यज्ञानदर्शनम् ॥

एकादशं जपित्वा तु सर्वसिद्धिकरं नृणाम् ।

त्रिसप्तनववारं च राजभोगं च सम्भवेत् ॥

द्विसप्तदशवारं तु त्रैलोक्यज्ञानदर्शनम् ।

दशैकवारं पठनादिदं मन्त्रं त्रिसप्तकम् ॥

स्वजनैस्तु समायुक्तस्त्रैलोक्यविजयी भवेत् ।

कवचस्मरणादेव महाफलमवाप्नुयात् ।

चन्द्राभं चरणारविन्दयुगलं कौपीनमौञ्जीधरं

नाभ्यां वै कटिसूत्रयुक्तवसनं यज्ञोपवीतं शुभम् ।

हस्ताभ्यामवलम्बिताञ्जलिपुटं हारावलिं कुण्डलं

विभ्रद्दीर्घशिखाप्रसन्नवदनं वन्द्याञ्जनेयं भजे ॥

(सुदर्शनसंहितातः ।)

The kavacha has variations in print. This is a second version
in comparison with other text with similar title.

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail

Please send corrections to sanskrit@cheerful.com

